

(ಇಂದು ದಿನಾಂಕ: 06.04.2026 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.)

ಪಾಟೀ ಸವಾಲು: ವಾದಿ ಪರ ವಕೀಲರಾದ ಶ್ರೀ ಕೆ ಎಲ್ ಎನ್ ರವರಿಂದ:

ನಾವು ವಿಶ್ವನಾಥ್ ರವರ ಅಡಿಯಲ್ಲಿ ಗೇಣಿದಾರರಾಗಿದ್ದೆವು. 1994-96ನೇ ಸಾಲಿನಲ್ಲಿ ನಿಪಿ-6 ರಂತೆ ವಿಶ್ವನಾಥ್ ಬಿನ್ ಮುರುಗಪ್ಪ ರವರ ಹೆಸರಿನಲ್ಲಿ 21 ಗುಂಟೆ ಇತ್ತು ಎಂದರೆ ಸಾಕ್ಷಿ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ವಿಶ್ವನಾಥ್ ಬಿನ್ ಮುರುಗಪ್ಪ ನವರ ಅಡಿಯಲ್ಲಿ ನಾವು ಗೇಣಿದಾರರಾಗಿದ್ದಾಗ ಅವರ ಹೆಸರಿನಲ್ಲಿ 2 ಎಕರೆ 7 ಗುಂಟೆ ಇತ್ತು ಎಂಬ ಬಗ್ಗೆ ದಾಖಲೆ ಇರುತ್ತದೆ. ಸದರಿ ದಾಖಲೆಯನ್ನು ಹಾಜರುಪಡಿಸಿರುತ್ತೇನೆ. ಸಾಕ್ಷಿ ಹಾಜರುಪಡಿಸಿರುವ ದಾಖಲೆಗಳನ್ನು ನೋಡಿ ಪಹಣಿ ಇರುವುದಿಲ್ಲ, ಆದರೆ ವಿಶ್ವನಾಥ್ ರವರು ಶ್ರೀನಿವಾಸ್ ರವರಿಂದ ಖರೀದಿ ಮಾಡಿದ ದಾಖಲೆ ಇರುತ್ತದೆ ಎಂದು ನುಡಿಯುತ್ತಾರೆ. ಸಾಕ್ಷಿ ಮುಂದುವರೆದು ವಿಶ್ವನಾಥ್ ರವರು ಜಯಲಕ್ಷ್ಮಮ್ಮನವರಿಂದ ಆಸ್ತಿಯನ್ನು 1975 ರಲ್ಲಿ ಖರೀದಿಸಿದ ದಾಖಲೆ ಇರುತ್ತದೆ ಎಂದು ನುಡಿಯುತ್ತಾರೆ. ಸದರಿ ದಾಖಲೆಯನ್ನು ನಾನು ನೋಡಿರುತ್ತೇನೆ. ಸದರಿ ಕ್ರಯಪತ್ರವನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುತ್ತೇನೆ. ಸಾಕ್ಷಿ ದಾಖಲೆಗಳನ್ನು ನೋಡಿ ಸದರಿ ಕ್ರಯಪತ್ರ ಇಲ್ಲ ಎಂದು ನುಡಿಯುತ್ತಾರೆ. ಶ್ರೀನಿವಾಸ್ ರವರು ಜಯಲಕ್ಷ್ಮಮ್ಮನವರಿಗೆ ಆಸ್ತಿ ಮಾರಾಟ ಮಾಡಿದ್ದು, ಆ ಬಗ್ಗೆ ಪಹಣಿ ಪತ್ರಿಕೆ ನೋಡಿರುತ್ತೇನೆ. ಆದರೆ ಕ್ರಯ ಪತ್ರಗಳು ಇರುವುದಿಲ್ಲ.

ನಾನು ಶ್ರೀನಿವಾಸ್ ರವರ ಕೆಳಗೆ ಗೇಣಿದಾರರಾಗಿರಲಿಲ್ಲ. ಸದರಿ ಕ್ರಯಪತ್ರಗಳು 1975 ರಿಂದ ಈಚೆಗೆ ಆಗಿರುತ್ತದೆ. ನನ್ನ ಮಾವನ ಹೆಸರಿನಲ್ಲಿ ಮಂಜೂರಾದಾಗ 2000ನೇ ಇಸವಿಯಲ್ಲಿ ವಿಶ್ವನಾಥ್ ರವರ ಹೆಸರಿನಲ್ಲಿ 2 ಎಕರೆ 7 ಗುಂಟೆ ಇರಲಿಲ್ಲ ಎಂದರೆ ಸಾಕ್ಷಿ ನಾನು ನೋಡಿಲ್ಲ ಎಂದು ನುಡಿಯುತ್ತಾರೆ. ನಿಡಿ-9 ದಾಖಲೆಯನ್ನು ಸೃಷ್ಟಿ ಮಾಡಿರುತ್ತೇನೆ ಎಂದರೆ ಸರಿಯಲ್ಲ. ಸದರಿ ದಾಖಲೆಗಳಿಗೂ, ದಾವಾ ಆಸ್ತಿಗಳಿಗೂ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ.

ಮರುವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿಸಲಾಯಿತು.)

ಓ.ಹೇ.ಕೇ. ಸರಿ ಇದೆ.

(ನಾಗೇಂದ್ರ)

ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ. ನ್ಯಾಯಾಲಯ, ಬೇಲೂರು